

टीवी पर आज

क्रिकेट काउंटडाउन स्पेशल : आइसीसी नेंस टी-20 वर्ल्ड कप 2024 शाम 4.30 बजे से स्टार स्पोर्ट्स-1 पर

prabhatkhabar.com



पीएम ने की ओलंपिक दल की मेजबानी

लक्ष्य सेन से कहा- आप तो एक सेलिब्रिटी बन गये हो

प्रधानमंत्री मोदी ने चुटकी ली और कहा- पेरिस में एसी नहीं होने पर किस-किस ने मुझे कोसा

एजेंसियां, नयी दिल्ली

प्रधानमंत्री मोदी ने स्वतंत्रता दिवस पर लालकिले पर हुए समारोह के बाद गुरुवार को ओलंपिक दल की मेजबानी की. पुरुष एकल बैडमिंटन में चौथे स्थान पर रहे लक्ष्य सेन से बातचीत में मोदी ने कहा : जब मैं लक्ष्य से पहली बार मिला था, तब वह बहुत छोटा था. अब बड़ा हो गया

है. आपको पता है कि अब आप एक सेलिब्रिटी बन गये हो. इस पर लक्ष्य ने कहा : जी सर. लेकिन मेचों के दौरान प्रकाश सर ने मेरा फोन ले लिया था और कहा था कि मैच पूरे होने के बाद ही फोन मिलेगा. उसके बाद ही मुझे पता चला कि सभी ने मेरी कितनी होसलाअफजाई की. उन्होंने कहा : मेरे लिए यह अच्छा सबक था और मेरा अपने पहले ओलंपिक में अनुभव

अच्छा रहा. पहले कुछ मैचों में नर्वस था, लेकिन बाद में सामान्य हो गया. थोड़ा दिल टूटा कि इतने करीब आकर रह गया. हॉकी कप्तान हरमनप्रीत सिंह ब्रिटेन के खिलाफ मैच में रोमांचक जीत का अनुभव शेयर किया. इस दौरान प्रधानमंत्री ने चुटकी ली और कहा कि पेरिस में एसी नहीं होने पर किस किस ने मुझे कोसा. इस पर कोई अपनी हंसी नहीं रोक सका.

'सरपंच साहब' ने बताया- 10 खिलाड़ियों से खेलना कठिन था, लेकिन हम हर परिस्थिति के लिए तैयार थे


भारतीय हॉकी कप्तान हरमनप्रीत सिंह को 'सरपंच साहब' संबोधित करते हुए प्रधानमंत्री मोदी ने पूछा कि ब्रिटेन के खिलाफ शुरू में ही दस खिलाड़ियों पर सिमट गये, तो क्या होसला टूटा था. इस पर हरमनप्रीत ने कहा कि काफी कठिन था, क्योंकि पहले ही वार्टर में हमारे खिलाड़ी (अमित रोहिदास) को रेडकार्ड मिल गया था, लेकिन हमारे कोचिंग स्टाफ ने हर परिस्थिति के लिए हमें तैयार किया था. सारी टीम का जोश और बड़ गया, क्योंकि ब्रिटेन को हर हालत में हराना था. ऐसा ओलंपिक के इतिहास में कभी नहीं हुआ (दस खिलाड़ियों के साथ 42 मिनट खेलकर जीतना).

जो जीत नहीं सके, वे इस हार को अपने दिमाग से निकाल दें, आपने देश को गौरवान्वित किया : मोदी

प्रधानमंत्री नरेंद्र मोदी ने कहा : जो जीत नहीं सके, वे इस हार को अपने दिमाग से निकाल दें. आपने देश को गौरवान्वित किया है और कुछ सीखकर लौटे हैं. खेलों में कोई हारता नहीं है, हर कोई सीखता है. उन्होंने कहा : मेरा मानना है कि पेरिस ओलंपिक भारतीय खेलों के उत्थान के लिए लांचपॉइंट होगा. इसके बाद हम सिर्फ जीतेगे, हम रुकने वाले नहीं हैं. उन्होंने कहा : भारत 2036 ओलंपिक की मेजबानी की तैयारी कर रहा है. ओलंपिक खेलने वाले खिलाड़ियों की राय काफी महत्वपूर्ण होगी.


फील्ड बाइट्स

वीवीएस लक्ष्मण बने रहेंगे एनसीए के प्रमुख, एक साल बढ़ा कार्यकाल



मुंबई. पूर्व भारतीय बैटर वीवीएस लक्ष्मण नेशनल क्रिकेट एकेडमी के प्रमुख बने रहेंगे. उनका कार्यकाल एक साल के लिए बढ़ाया जायेगा. लक्ष्मण का तीन साल का करार अगले महीने सितंबर में समाप्त हो रहा है. इससे पहले यह कहा जा रहा था कि अगले साल के आइपीएल सीजन के लिए वह किसी फ्रेंचाइजी के मुख्य कोच बन सकते हैं. लक्ष्मण ने इन सभी संभावनाओं को नकार कर एनसीए प्रमुख के रूप में कार्यकाल बढ़ाने के प्रस्ताव को स्वीकार कर लिया है. उनके साथ उनके सहयोगियों सितारु कोटक, साईराज बहुदुले और ऋषिकेश कानितकर का भी कार्यकाल बढ़ाया जायेगा.

मुझे लगा था कि वह मर जायेगी विनेश फोगट के कोच का खुलासा



नयी दिल्ली. पेरिस ओलंपिक में वजन ज्यादा होने के चलते विनेश फोगट को डिसक्वालीफाई होने पड़ा था. हालांकि, विनेश फोगट के कोच ने वजन घटाने पर दिल दहला देने वाला खुलासा किया है. कोच वोलर अकोस ने कहा है कि उन्हें डर था कि ओलंपिक फाइनल से एक रात पहले साढ़े पांच घंटे तक वजन घटाने के बाद पहलवान की मौत हो सकती थी. गौरतलब हो कि विनेश फोगट को 100 ग्राम अधिक वजन होने के कारण 50 किग्रा के फाइनल से अयोग्य घोषित कर दिया गया था. विनेश का वजन कम करने के लिए फाइनल से पहले हर संभव प्रयास किया गया था. कोच ने गुरुवार को कहा कि टीम ने दूसरे दिन के वजन से पहले हर संभव प्रयास किया ताकि पहलवान फाइनल मुकाबले के लिए मैट पर उतर सके.

पेरिस पैरालिंपिक. 84 सदस्यीय दल उतारेगा भारत भाग्यश्री व सुमित होंगे भारत के ध्वजवाहक

एजेंसियां, नयी दिल्ली

भाग्यश्री और अमित ने किया है बेहतरीन प्रदर्शन

ओलंपिक के समापन के बाद पेरिस एक बार फिर से खिलाड़ियों से गुलजार होने वाला है. 28 अगस्त से पैरालिंपिक का आयोजन किया जाना है. 28 अगस्त से 8 सितंबर तक होने वाले पैरालिंपिक खेलों में इस बार भारत अपना सबसे बड़ा दल भेज रहा है. भारतीय पैरालिंपिक समिति (पीसीआई) अध्यक्ष देवेंद्र झाझड़िया ने बताया कि पेरिस पैरालिंपिक खेलों में भारत 12 खेलों में अपना 84 सदस्यीय दल भेज रहा है. झाझड़िया ने उम्मीद जतायी कि टोक्यो पैरालिंपिक के शानदार प्रदर्शन का सिलसिला पेरिस में भी जारी रहेगा. उन्होंने कहा कि टोक्यो में भारतीय दल ने 19 पदक जीते थे, लेकिन इस बार हमारा लक्ष्य 25 पदक जीतना है. पैरालिंपिक खेलों में भाग्यश्री जाधव और सुमित अतिल भारत के ध्वजवाहक होंगे. भारत 12 खेलों में पेश करेगा चुनौती : भारतीय पैरालिंपिक समिति (पीसीआई) ने बताया कि इस बार भारत तीन नए स्पर्धा पैरा साईकलिंग, पैरा रोइंग और ब्लाइंड जूडो में भी हिस्सा ले रहा है. इन तीनों खेलों को मिलाकर भारत पैरालिंपिक में कुल 12 खेलों में चुनौती पेश करेगा. महाराष्ट्र की भाग्यश्री ने 2022 एशियाई पैरा खेलों में गोला फेंक एफ34 स्पर्धा में रजत पदक जीता था और टोक्यो पैरालिंपिक में सातवें स्थान पर रही थीं. अमित सबसे अनुभवी, शीतल सबसे युवा : दो बार के पैरालिंपिक चैंपियन झाझड़िया ने बताया कि भारतीय दल में अमित सरोहा सबसे अनुभवी खिलाड़ी हैं, जबकि शीतल देवी सबसे युवा.



राजस्थान के 10 पैरा एथलीट दिखायेंगे दम

पेरिस पैरालिंपिक खेलों में राजस्थान के 10 एथलीट पदक के लिए दावेदारी पेश करेंगे. पैरा शूटिंग में अनीता लेखरा, मोना अग्रवाल, निहाल सिंह, रुद्राख खंडेलवाल और अमीर अहमद भट चुनौती पेश करेंगे. वहीं एथलेटिक्स में सुंदर गुर्जर व सदीप चौधरी, रोइंग में अनीता चौधरी, तीरंदाजी में श्यामसुंदर और बैडमिंटन में कृष्णा नामर हिस्सा लेंगे. कृष्णा मौजूदा चैंपियन हैं और अपनी कैटेगरी में खिताब का बचाव करने उतरेंगे.



'चुनौती' को चुनौती देने वाले खिलाड़ियों से सर्वश्रेष्ठ प्रदर्शन की उम्मीद है. आप विपरीत परिस्थिति को अनुकूल करने वाले लोग हो. आपको बस अपना सर्वश्रेष्ठ प्रदर्शन करना है. मनसुख मंडाविया, कैदी मंत्री

ऑस्ट्रेलिया ए महिला टीम ने भारत ए को हरा कर 2-0 की बढ़त ली

मैके (ऑस्ट्रेलिया). सलामी बल्लेबाज मैडी डार्के के नाबाद अर्धशतक और शानदार गेंदबाजी प्रयासों से ऑस्ट्रेलिया ए ने शुक्रवार को यहां दूसरे महिला वनडे मैच में भारत ए पर आठ विकेट से जीत दर्ज की. इस जीत से ऑस्ट्रेलिया ने तीन मैच की सीरीज में 2-0 की अजेय बढ़त हासिल कर ली है. घरेलू ए टीम ने पहला वनडे चार विकेट से जीता था. भारत ए महिला टीम 48 ओवर में 218 रन पर सिमट गयी, जिसमें तेजल हसाबनिस ने 63 और राघवी बिष्ट ने 70 रन की अर्धशतकीय पारियां खेलीं. लक्ष्य का पीछा करते हुए ऑस्ट्रेलिया के लिए मैडी ने 115 गेंदों में सात चौके जड़ित 106 रन की शतकीय पारी खेली और कैटी मैक (68 रन) के साथ मिल कर पहले विकेट के लिए 22.4 ओवर में 131 रन की साझेदारी निभायी.

डब्ल्यूएफआइ का कामकाज देखेगा आइओए तदर्थ पैनल

एजेंसियां, नयी दिल्ली

दिल्ली उच्च न्यायालय ने शुक्रवार को भारतीय कुश्ती महासंघ (डब्ल्यूएफआइ) के कामकाज को चलाने के लिए गठित भारतीय ओलंपिक संघ (आइओए) की तदर्थ समिति के अधिकार को बहाल कर दिया है. यह फैसला शीर्ष पहलवान बजरंग पुनिया, विनेश फोगट, साधी मलिक और उनके पति सत्यन्रत कादियान की याचिका पर आया है. अदालत ने अंतरिम आदेश में कहा कि आइओए का तदर्थ समिति को भंग करने का फैसला केंद्रीय खेल मंत्रालय के दिसंबर में हुए चुनावों के तुरंत बाद डब्ल्यूएफआइ को निलंबित करने के आदेश से मेल नहीं खाता. साथ ही अदालत ने कहा कि जब तक निलंबन आदेश वापस नहीं लिया जाता, तब तक तदर्थ समिति के लिए महासंघ के कामकाज को संभालना जरूरी है. न्यायमूर्ति सचिन दत्ता ने याचिकाकर्ताओं की उच्च न्यायालय या उच्चतम न्यायालय के सेवानिवृत्त न्यायाधीश को डब्ल्यूएफआइ का प्रशासक नियुक्त करने की बात खारिज कर दी और कहा कि आइओए समिति का पुनर्गठन कर सकता है. अदालत के आदेश के अनुसार : यह अदालत इस निष्कर्ष पर पहुंची है कि तदर्थ समिति को भंग करना अनुचित था, इसलिए 27 दिसंबर 2023 के आदेश के अंतर्गत नियुक्त तदर्थ समिति के अधिकार को बहाल किया जाता है. इन पहलवानों ने पिछले साल जंतर मंतर पर डब्ल्यूएफआइ के पूर्व प्रमुख बृज भूषण शरण सिंह पर सात महिला पहलवानों पर कथित यौन उत्पीड़न के आरोपों के बाद उनकी गिरफ्तारी की मांग की थी.

आठ खिलाड़ी बने करोड़पति, सचिन तंवर सबसे महंगे, 2.15 करोड़ रुपये में बिके

पीकेएल सीजन-11

एजेंसियां, नयी दिल्ली

प्रो कबड्डी लीग (पीकेएल) 2024 (सीजन 11) के लिए दो दिवसीय नीलामी गुरुवार से मुंबई में शुरू हुई. पहले दिन एक विदेशी समेत आठ खिलाड़ी करोड़पति बने. इन्होंने सचिन सबसे महंगे खिलाड़ी बन कर उभरे. उन्हें तमिल थलवाइवाज ने 2.15 करोड़ रुपये में खरीदा. मोहम्मदरेजा शाहलुई चिचानेह नीलामी के सबसे महंगे विदेशी खिलाड़ी बन कर उभरे, जिन्होंने हरियाणा स्टीलर्स ने 2.07 करोड़ रुपये में खरीदा. वह लगातार खिलाड़ियों की नीलामी में दो करोड़ रुपये से अधिक में खरीदे जानेवाले पहले



विदेशी खिलाड़ी बन गये. 12 फ्रेंचाइजी टीमों को कुल 20 खिलाड़ी बेचे गये, जिसमें पहले दिन तीन फाइनल बिड मैच (एफबीएम) कार्ड का इस्तेमाल किया गया. बंगाल वॉरियर्स, तेलुगु टाइटंस और गुजरात जायंट्स ने क्रमशः मनिंदर सिंह, पवन सहरावत और सोमबीर के लिए एफबीएम कार्ड का इस्तेमाल किया. नीलामी में 500 खिलाड़ियों पर बोली लगनी है. पीकेएल के 11वें सीजन के लिए सभी टीमों ने तीन कैटेगरी में कुल 88 खिलाड़ियों को रिटेन किया है.

कारोबार जगत की खबरें

टाइटन आइ प्लस ने लॉन्च किया 'द ग्रेट इंडियन स्पेक्टैकल' अभियान




रांची. टाइटन आइ प्लस ने 14 अगस्त से 19 अगस्त तक द ग्रेट इंडियन स्पेक्टैकल अभियान लॉन्च किया है. इसके तहत ग्राहक किफायती मूल्य पर आइवियर की खरीदारी कर सकते हैं. इसके तहत उपभोक्ता अपनी पसंद के टाइटन स्पेक्टैकल और फ्रेम्स पर 25 प्रतिशत तक की छूट पा सकते हैं. दो इंटरनेशनल ब्रांड्स पर 20 प्रतिशत की छूट प्राप्त कर सकते हैं. वहीं, दो टाइटन फ्रेम मात्र 2000 की कीमत पर उपलब्ध है. जिन्हें विजन करेक्शन की जरूरत है, वे 2000 की शुरुआती कीमत पर उच्च गुणवत्ता के प्रोग्रेसिव चश्मे खरीद सकते हैं.

सेंसेक्स 1330 अंक उछल कर एक बार फिर 80,000 के पार

एजेंसियां, मुंबई

घरेलू शेयर बाजारों में शुक्रवार को तेज उछाल दर्ज किया गया और संसेक्स 1,331 अंकों की छलांग के साथ एक बार फिर 80,000 के स्तर को पार करते हुए दो सप्ताह के उच्चतम स्तर पर बंद हुआ. आइटी शेयरों में खरीदारी और वैश्विक बाजारों में तेजी से बाजारों में मजबूती आयी. कारोबार के अंत में बीएसइ का संसेक्स 1,330.96 अंक यानी 1.68 प्रतिशत उछलकर 80,436.84 पर बंद हुआ. यह इसका दो महीने से अधिक समय में एक दिन के कारोबार का सबसे अच्छा प्रदर्शन है. कारोबार के दौरान संसेक्स एक समय 1,412.33 अंक तक उछलकर



80,518.21 अंक पर पहुंच गया था. एनएसइ का सूचकांक निफ्टी 397.40 अंक यानी 1.65 प्रतिशत बढ़कर दो सप्ताह के उच्चतम स्तर 24,541.15 अंक पर बंद हुआ.

सिमफनी ने वॉटर हीटर श्रेणी में रखा कदम



रांची. सिमफनी लिमिटेड ने गोवा में दो दिवसीय चैयर्समैन क्लब 2023-24 कार्यक्रम में कूलर में ब्लॉकबस्टर उत्पाद लॉन्च करते हुए पहली बार वॉटर हीटर श्रेणी में प्रवेश किया. सिमफनी ने गीजर की तीन रेंज - स्पा, सौना और सोल लॉन्च किया है. सिमफनी की गीजरों को पश्चिम फीचर्स से लैस हैं, जिसमें यूरोपॉइंड, एक उन्नत 9-लेयर वॉटर फिल्टरिंग कार्ट्रिज शामिल है जो कठोर पानी को नरम करता है और स्किनकेयर लाभ प्रदान करता है. इसके पूरक के रूप में सिमफनी स्मार्टबाथ है, जो एक एआइ-सक्षम, स्मैल्लैप्रूप और वायरलेस कंट्रोलर है.

बिहटा और बागडोगरा में ₹2,962 करोड़ की हवाई अड्डा परियोजनाओं को मंजूरी

कैबिनेट के फैसले

एजेंसियां, नयी दिल्ली

बुनियादी ढांचे के विकास को प्रोत्साहन का सिलसिला जारी रखते हुए केंद्रीय मंत्रिमंडल ने शुक्रवार को पश्चिम बंगाल के बागडोगरा और बिहार के बिहटा में 2,962 करोड़ रुपये की कुल अनुमानित लागत वाली हवाई अड्डा परियोजनाओं को मंजूरी दी. सूचना एवं प्रसारण मंत्री अश्विनी वैष्णव ने मंत्रिमंडल की बैठक में लिये गये इस फैसले की जानकारी दी. उन्होंने कहा कि बागडोगरा हवाई अड्डे पर 1,549 करोड़ रुपये की लागत से एक नया सिविल एन्क्लेव विकसित किया जायेगा जबकि बिहटा में 1,413 करोड़ रुपये की लागत से एक नया सिविल एन्क्लेव

एसबीआइ ने कर्ज की ब्याज दरों में की 0.1% की बढ़ोतरी ग्राहकों पर बढ़ा बोझ

नयी दिल्ली. देश के सबसे बड़े बैंक एसबीआइ ने सभी अवधियों के लिए 'मॉर्निंगल कॉस्ट ऑफ फंड्स-बेस्ड लॉइंग रेट' (एमसीएलआर) में 0.1 प्रतिशत की बढ़ोतरी की है, जिससे अधिकतर उपभोक्ता ऋण महंगे हो गये हैं. बैंक ने लगातार तीसरी बार ब्याज दर में वृद्धि की है. भारतीय स्टेट बैंक की वेबसाइट पर मौजूद जानकारी के अनुसार, एक वर्ष की अवधि के लिए अनुसूचित जाति (एसटी) वर्ग के 8.95 प्रतिशत हो गये हैं, जबकि पहले यह दर 8.85 प्रतिशत थी. एमसीएलआर का इस्तेमाल मोटर वाहन और व्यक्तिगत जैसे अधिकतर उपभोक्ता ऋणों के मूल्यांकन में किया जाता है. तीन साल के लिए एमसीएलआर 9.10 प्रतिशत और दो साल के लिए 9.05 प्रतिशत होगी.